



ደምዳሜ መግለጺ፡

ሳልሳይ ሰሩዕ ኣኼባ ማእከላይ መሪሕነት ሰልፌ ናህዳ ኤርትራ

ምልክነት ግብታዊ ስርዓት ህግደፍ ብምውጋድ ዲሞክራሲያዊት ሃገር ኤርትራ ከንሃንጽ ብዝተባል ብሩህ ተስፋ ናይ ሕሉፍን መጻኢ መደባትን ዝተዓመሙን ገናውን ኣብ መደብ ዘለዉ ብሓባር ምስኩሎም ኣባላትን ደገፍትን ሰልፌ ኣብ ዕውት ትግባር ኣብ ትሕቲ ቅድሚ ኩነት ድሕነት ህዝብን ሃገርን ኣብ ዝባል ቴማ ማእከላይ መሪሕነት ሰልፌ ናህዳ ኤርትራ ካብ 15-18 ሕዳር 2018 ሳልሳይ ሰሩዕ ኣኼባኡ ኣሰላሲሉ።

ማእከላይ መሪሕነት ድሕሪ ዕዉት ሳልሳይ ሰልፋዊ ጉባኤን ክልተ ሰሩዓት ኣኼባታት ዝተኻየደ ኣኼባኡ፡ ብሓፈሻ ንህሉው ዓለማውን ሃገራውን ሰልፋውን ኩነታት ብመንጽር ደሞክራሲያዊ ቃልሲታት ህዝብታት ኤርትራ ፡ ብፍላይ ካኣ ነዚ ሓድሽ ዝመሰል ግን ከኣ ሓድሽ ዘይኮነ ኩነታት ናይ ሰላም ኤርትራን ኢትዮጵያን ተጀሚሩ ዘሎ ጉዕዞ ብውሽጥን ብደገን ዝማዕበሉ ተርእዮታትን ብፍላይ ድማ ኣተሃላልዎ ኩነታት ህዝብና ቃልሲ ንዲሞክራሲያዊ ለውጢ ከምኡውን ንውሽጣዊ ኩነታት ሰልፌ ብዕምቆት ገምጊሙን ኣብ ልዕሊ ሃገርናን ህዝብናን ዘንጸላሉ ዘሎ ሓደገኛ ክውንነትን ሳዕቤናቱን ብምግምጋም ማእከል ዕላማ ኣኼባኡ ብምግባርን ኣብ ደምበ ተቓውሞ ዝራእዩ ዘለዉ ብኩራት ብምድህሳስ ፍታሕ ኣብ ምንዳይ ዘተኮረ ዘተ ኣገደስቲ ውሳኔታት ኣመሓላሊፉ።

ኣብ 27 ዓመት ድሕሪ ምእዋጅ ሃገራዊ ነጻነት፡ ኤርትራዊ ኣብ ገዛእ ሃገሩ ክብሪ ሰኢኑ፡ፖለቲካውን ሰብኣውን መሰላቱ ተነፊጉ፡ ኣብ ትሕቲ ዳግማይ መግዛእትን ባርነትን ግብታዊ ስርዓት ዝነበር ዘሎ ምጂኑ ካብ ሓቂ ዝረሓቐ ኣይኮነን፡ ማእከላይ መሪሕነት ሰልፌ ናህዳ ኤርትራ ፡ ነቲ ኩነታት ሰላም ኤርትራን ኢትዮጵያን ኣመልኪቱ ኣብ ዝረአየሉ፡ ነዚ ናይ ሰላም ኩነታት ብፈጻሚ ኣካል ሰልፌ ናህዳ ኤርትራ ብዝርዝር ኣብ እዋኑ ንዝተወሰዱ ሰልፋዊ መርገጻት ደጊሙ ኣሰሚርሉ ።

ኣብ መንቀሊ እዚ ኩነት እውን ብሰንኪ ዘይሕጋዊ ባህሪያት ግብታዊ ስርዓት ህግደፍ ዝተባረዐ ኣዕናዊ ኩናት ብዓቢ ዝግለጽን ይቕረ ዘይባሃሎን ሂወት ዓሰርተታት ኣሸሓት መንእሲያት ኤርትራ ዝበልዐ ብኣሸሓት ዝሰንከሉሉን፡ ልዕሊ ሚልዮን ህዝብታት ዝተፈናቐልሉን፡ ንነዊሕ እዋን ኣይኩናት ኣይሰላም ባርነት ኮይኖም መንእሲያት ኣብ ስደትን ወረ ስደትን ተበታቲኖም ምህላዎም ክንዮ እቲ ሰምምዕ ሰላም ኢሉ ዝንየተሉ እውን ገና ይቕጽሎ ምህላዉን ብምግንዛብን ብምርዳእን ማእከላይ መሪሕነት ሰልፌ ኣብ ኣፈታትሕኡ ንክልቲኡ ሃገር ብማዕሪ ዘርበሓ ዘይሙጂኑን ንዘላቕ ረብሓታት ክልቲኡ ህዝብታት ብሓፈሻ፡ ብፍላይ ካኣ ብቐጥታ ንውሽጣዊ ኩነት ኤርትራ ዘተኮረ መርሀ ተታሒዙ ንሰምምዕ ኣልጀርስ መሰረት ብምግባር ልዑል ጻዕርታት ክግበረሉ ከም ዘድሊ ማእከላይ መሪሕነት ኣገንዚሉ።

ካብዚ ተበጊሱ ማእከላይ መሪሕነት ካብዚ ተረኽቦ ናይ ሰላም ሰምምዕ ውዑል ኣልጀርስን ውሳኔ ኮሚሽን ዶብን ማእከሉ ገይሩ ክልቲኡ ሸነኻት ብዘይ ቅድመ-ኩነት ናብ ልዝብ ምቕራብም ብኣወንታ ዝረኣ እኳ እንተኾነ ፡ ኣብ ባይታ ብተብተብ ክትግበሩ ዝኹዱ ዘለዉ ሰምምዓት ግን ኣብ ከመይነት ዝርዝር ትሕዝተኣምን ኣፈጻጸምኡምን ብሸነኽ ግብታዊ ስርዓት ህግደፍ ግልጽነት ዝጎደሎ ኣካይዳታት የንጸባርቑ

ብምህላዎም ብጥንቃቄ ከተሓዙን ካብ ህዝብታት ኤርትራ ተሸፋፊኖም ብዓይነቱ ዘይኮነስ ግልጽነትን ተሓታትነን ብዘለዎ ኣገባብ ክቐርቡ ከም ዘለዎም ማእከላይ መሪሕነት ሰልፊ ናህዳ ኤርትራ ኣተሓሳሲቡ።

እዚ ተፈጢሩ ዘሎ ናይ ሰላም ዕማመ ንዘባና ፖለቲካዊ ጽልዎ ይገብር ምህላዉ ብግሉጽ ዝረኤ ዘሎ ጉዳይ ሙኳኑን ፡ ሰለምንታይን ኣብ ርሑቕ ይኹን ቀረባ ኢድ ኣእታውነት ናይ ሃገራት ክንገራ እንከለና ብግሉጽ ባዕዳውያን ሃገራት ምስቲ ኣታሃላልወኤን ኣብ ሃገርና ብፍላይ ኣብ ወደባት ዓሰብን ደሴታቱን ዓስኪረን ጥራይ ዘይኮነ መናሃርያ ኩናት ጌይረናሉ ዘለዎ እዩን ፡ ኣብ ዝተናወሐ ሃገርና ናይዚ ጽልዎ እዚ ተጠቓሚትን ጽዋ - ተቐባሊትን ከምእትኸውን ንኹሉ ደላይ ሓቅን ፍትሕን ዘሰግእ ዘሎ ሙኳኑን ፡ ብኸፋት ዓይኒ ክረኤ እንከሎ ድማ ነቲ ዘሎ ፖለቲካውን ማሕበራውን ኩነታት ኣብ ሃገርና ኤርትራ፡ ነቲ ናይ እንኮ ሰባዊ ግብታዊ ስርዓት ብምምዘማዝ ፡ ሃገርንና ካብዚ ጽልግልግ ዝብል ጸልማት እዩን ተላቂቓ ህዝቢ ዲሞክራሲያዊ ለውጢ ንኸየምጽእ ነቲ ገባቲ ምልካዊ ጉጅለ ከተርንዕዎን ትንፋስ ክሰኽዑሉን ይፍተና ምህላዉን ኩልና ንዕዘብን ንጌሉን ዘለና ሓቂ ኢዩ፡ ነዚ ውዕል ሰላም እውን ከምናተን ውጺኢት ጌይረን ብምግላጽን ነቲ ዝጀመረኡ ምግላጥ ማዕድናት ሃገርናን ንጸጥታዊ ንጥቕመን ንምውዓሉን ከይደቀሳ ይሰርሓ ምህላዉን ብሰፊሕ ክትሃረበሉ እትኸል ነጥቢ እዩ ፡ እዚ እውን ሓያል ቃልሲ ክግበረሉ ከምዘለዎ ማእከላይ መሪሕነት ሰልፊ ኣሰሚርሉ።

ብቲ ሓደ ሸነኽ ድማ ነቲ ናይ ኣጽዋር እገዳ ኣብዚ እዩን ምልዓል ዓለም ኣብ ርእሲ ህዝቢ ኤርትራ ዘሎ መሰረታዊ ሽግርን ሰቃይን ከምዘይንክን ንምልካዊ ጉጅለ ሞራል ካብ መሃብ ሓሊፉ ንህዝቢ ግን መሊሱ ኣበሳታቱ ይግድዶ እምበር ፍታሕ ከምዘይኮነን ፍትሒ ከምዘይምጽእን ፡ ብምዕዛብ ኩለን ሃገራት ዓለም ክርደእኦ ከምዘለወን ፡ ቃልሲ ናይ ኩሉ ደላይ ፍትሒ እጃም ሙኳኑ ማእከላይ መሪሕነት ሰልፊ ናህዳ ኤርትራ ኣፍሊጡ ።

ብቲ ሓደ ሸነኽ እውን ፡ ቅድሚ እቲ ሰምምዕ ሰላም ዝተቐለቀለ መቐጸልታ ናይ ቢቶወደድ ኣብራሃን ናይ ወዲ ዓሊ፡ ከምኡውን ህዝባዊ ማዕበል ሰውራ ኣኸርያ ምልዕዓል ነቲ ጉጅለ ግብታ ኣብ ነቕነቕ ከምዝብጸሑን ከምዘእተዎን፡ ከምቲ ናይ ፊተውራሪ ኮይኑ ዝኸፈሎ መስዋእቲ ብምዝካር ኤርትራዊ ከም ቀደሙ ንመሰሉን መሬቱን ድልዮቱን ምስ ሓድሽ ተርእዮ ክንዮ እቲ ግብታዊ ሸርሒ ምስዚ ውዕል ሰላም ንዕዘብ ዘለና ንገለ ስናርዮታት ሰግኢታት ተገይሩ ንዝገገዙ ዘሎ ሓርበኛ ህዝቢ ኤርትራ እንከሎ መንነቱ ኮነ መሬቱ ምሻጥ ምልዋጥን ከምዘይካእልን ፡ ኤርትራዊ መንነት ሕጂ ካልእ ጽባሕ ካልእን ኣብ ካልእን ዝኸውን ኣይኮነን ምኸኒይቱ ኤርትራዊ መንነት ኣብዚ እዩንዚ ኣብ ታሪኽ ናይ መስዋእቲ ዝተሃንጸ ሙኳኑን ፡ ስለዝኸነ ናብ ዝኸነ ዘይሸየጥ ዘይልወጥ ኤርትራዊ ደም ዝሓለፎ ናይ ጆጋኑ ኣዕጽምቲ ዝተከሰከሰሉ ዘተሰዋኡሉን ዝተቐበረሉን ስለኸነ ዘልኣለማዊ መንነት ሙኳኑ ትማል እውን ብሓርበኛ ኣቦና ሱዌል ጅግንና ሓጂ ሙሳ መሓመድኑር ኣብ ማእከል ኣሰመራ ኣብ ከብዲ ጸላኢ ፊት ኮይኑ ናይ መሰል ሕቶ እምባይታ ዘሰመዕን ዓለም ዘንቀሳቀሰን ሰዓቡ ዝቅጽል ዘሎ ተቃውሞ ህያው ምስክርን እዚ ሃገራዊ መንነትዚ ድማ ምስ ዝሓለፉን ብሕጂ ዝመጹን ወለዶታት ዘራኽብና መስመር ሙኳኑን ዝኸነ ይኹን ጸገም ሕሰምን ንዝሓልፎ ድማ ከም ወርቂ ብሓዊ ዝኹላዕ ሙኳኑ ማእከላይ መሪሕነት ሰልፊ ናህዳ ኤርትራ ኣሰሚርሉ ።

ብተወሳኺ ንህልው ኩነታት ደምባ ተቃውሞ ኤርትራ ፡ ንዲሞክራሲያዊ ለውጢ ንዝቃለሱ ዘለዉ ውድባትን ሰልፍታትን ኣመልኪቱ ኩሉ ካላኣዊ ፍልልያቶም ንጎኒ ጉዲፎምን በዚ ህሉው ኩነት ከይተጸዕዱ ዳግማይ ውዳቤ ብምግባር ቃልሱ ብዝዮዳ ናህሪ ክውስኸን ፡ ሃገራዊ ባይቶ ንዲሞክራሲያዊ ለውጢ ኣብ 2ይ ጉባኤ ንምእታው ኣትሪርና ክንስርሕን ኣሰሚርሉ።

ሰልፊ ናህዳ ኤርትራ መደባቱ ብምስራዕ ከም ዝብገስን ንዝምድናታቱ ዝምልከት ምስ ኩሎም ደለይቲ ፍትሕን ብፍላይ ምስ ሰልፍና ሓደ ዓይነት ፖለቲካዊ ሕቶን ራእያን ዘለዎም ኣብ ጉዳይና ንሕቶ ህዝብን ሃገርን ቀዳምነት ዝሰርዑ ሓይልታት ኣመልኪቱን ኣብ ሓድነት ደምባ ተቃውሞ ኣቶኪሩ ከምዝሰርሕን ፡ ብፍላይ ካኣ ንህሉው ንውሽጣዊ ኩነታት ሰልፊ ስርሓቱን ብዕምቆት ብምርኣይ ነቲ ዝጸንሐ መሪሕነት ዝሰላሰሎም ዕማማት ኣምጹሱ ፡ ከይዲ መደባቱ ንምዕዋት ኣብያተ ጽሕፈቱ ብጽፈት ክኸዱን ኣብ ፖለቲካዊ

ጎሰጎሰን ዜናን ሰልፍና ብዝላዓለ ደረጃ ዕብዮት ከምዘርኣየን ፡ ውዳቤ ንምሕያል ድሮ ዝተተኸሉን ገናውን ኣብ ዝተኸሉ ዘለዉ ሓደስቲ ጨናፍር ኣቶኪሩ ይሰርሕ ምህላውን ፡ ኣብ ጉዳይ ሰብኣዊ ጉዳያት ሰልፊ እውን ምስ ኩሎም ፖለቲካውያን ሓይልታትን፡ መሰል ተጣብቓቲ ሰብኣዊ መሰላትን ፡ ጉዳሳት ውልቀሰባትን ተጣሚሩ ክሰርሕን ፡ ነቲ ኣብ ህዝብና ዝወርድ ዘሎ ኩለ መዳይ ግህሰት ሰብኣዊ መሰላት እውን ብዕምቆት ክርድእዎ ብምጽዋዕን ፡ ሰልፊ ብፍላይ ምስ ህዝባውያን ማሕበራት ኣመልኪቱ ብዕምቆት ድሕሪ ምዝታይ ንጉዳያት መንእሰያት ደቂ ኣንስትዮን ኣብ ማዕርነትን ፡ ኣገዳስነቶም ኣብ ቃልሲ ኣንጻር ግበታ ብዕምቆት ገምጋሙ፡ መጻኢ ኣንፈት ናይ ቃልስውን ኣነጺሩን ።

ካብ ውሳኔታትን ለበዋታትን ማእከላይ ሽማግሌ ሰልፊ ናህዳ ኤርትራ

- 1) ስርዓት ህግደፍ- ደመኛ ጸላኢ ህዝቢ ኤርትራ ምኳኑ፡ ንሃገርና ካብኡ ዝኸፍኦ ጸላኢ ከም ዘይብላን ብምግንዛብ፡ ብኹሉ መዲያዊ ስሙር ዓቕሚ ህዝብና ንምውጋዱ ኣብ ዝግበር ቃልሲ ሰልፊ ናህዳ ኤርትራ መሪሕ ታራኡ ክጻወት ወሲኑ። በዚ ተረኪቡ ዘሎ ስምምዕ ሰላም ናይ ኢትዮ- ኤርትራ ህዝብና ከይተደናገረ ፡ እቲ ህዝቢ ኣብ ሃገሩ መሰል ዘውሕስ ቅዋም ፍትሕን ማዕርነት ዲሞክራሲን ክሳብ ዝረከብን እዚ ስርዓት እዚ ካብ ኮረሻ ሰልጣን ተኣልዩ ህዝባውን ፍትሓዊ መንግስቲ ዝትከል ቃልሲ ክቕጽልን ከጓሃህርን ከምዘለዎ ወሲኑ ።
- 2) ስርዓት ህግደፍ በዚ ሒዘዎ ዘሎ ጸረ ህዝብን ሃገርን ንኸወዳቕ ዝጨከነ ብምዃኑ ተርዲእና ፡ ኩሉ ዓቕምታትና ደለይቲ ፍትሒ ብሓደ ቅልጽም ኣሰሚርና ኣዋሃሂደናን ንድሕነትን ቀጻልነትን ህዝብን ሃገርን ከነውሕስ እዋኑ ኢዩ።
- 3) ኣብ ሞንጎ ኤርትራን ኢትዮጵያን ካብ ወታደራዊ ተጻብኦ ሰላም ሙዃኑ ፡ ህዝቢ ምስ ህዝቢ ሰናይ ጉርብትናን ብሰላም ወፊሮም ከምለሱን ከምቲ ኣብ መግለጽን መርገጽን ውድብ ዝገለጽናዮ ንቲ ደገፍና ሕጂውን ሰላም ከም እንድግፍ ነስምረሉ ።
- 4) እዚ መሰርሕ ሰላም ንዘቤታዊ ጉዳያትና ዘይስተብሃለን ፡እሱራት ኣብ ምፍታሕ ፡ ሃገራዊ ኣገልግሎት ኣብ ምድራት ግዜ ፡ ብዘይ ቅድመ ኩነት ምንቅሳቕሳ፡ ስደተኛታት ምምላሰ ወዘተ ዘየካተተ ምዃኑ፡ በዚ ተረኪቡ ዘሎ ሰላም ህዝብና ኣብ ገዛእ ጉዳዩ ከም ጓና ኮይኑ እንታይን ሰለምንታይን ዘይብለሉ ዘይሕበሮን ዘይፈልጦን ምስ ባዕዳውያን ዝግበሩ ውዕላት ተዓዛባይ ጥራይ ሙዃኑን። ብሓደ ሸነኽ ምስ ቅዋምን ሕግን ዘይብሉ ስርዓት ንህዝቢ ዘይውክልን ብህዝቢ ዘይተመርጸን ንሕገ ዘይንታዩ ተደጋጋሚ ውዕላት ዝጠለመ ስርዓት ምስ ቅዋም ሕግን ዘልዎ ሃገር ውዕል ተኣሰረሉ ምህላው ሙሉእን ውሑሱን ሰላም ክንብሎ ኣይንኸእልን ።
- 5) ኣብ ሞንጎቲ ክልተ ሃገራት ዝግበር ዘሎ ውዕል ደረት ዘለዎ (ካብ ናይ ዶብ) ዘይሰገረ ኸኸውን ዘይሙዃኑ ።ምስተንዃሲ ባህሪ ዝተሰከመ ስርዓት ናይ ኣጽዋር እገዳ ምልዓል ደሚርካ ፡ በዚ ኣብ ከባቢና ዝረኤ ዘሎ ናይ ሓይልታት ምስዕራር ብፍላይ ኣብ ገማግም ባሕሪ ኤርትራ ዝኸይድ ዘሎ ኩነት እዚ ሰላም ይዋሓስ እዩ ኣይንብልን፡ ከም ህዝቢ ድማ ሰግኣትና ይዘይድን ።
- 6) ኩሉ ኣካል ሃገራዊ ባይቶን ደገፍቱን ንዕላማ ሃገራዊ ባይቶ ንምዕዋትን ኣብ 2ይ ሃገራዊ ባይቶ ንምእታዊ ብኹሉ ዓቕምና ክንሰርሕ ንምሕጽን።
- 7) ኣብ መላእ ዓለም ዝርከቡ ደለይቲ ፍትሒ ደምበ ተቃውሞን ነዚ ንህዝቢ ኤርትራ ሓድነቱ ዝበታትን ዝፍኖ ዘሎ ብመደያታት ክኸንኑ ክቃወሙን ንጽወዕ።

8) ሰልፊ ነቲ ዝጸንሐ ናይ ውሽጢ ሕጻራታት ናይ ግዳም ብደሆታት ሰጊሩ :ኣብ ሓድሽ መድረኽ ኣብ ዝነቐለሉ እዋን ብምሉእ ድምጺ መሪሕነት ክቕጽል ብምውሳኔን : ኣብዚ ሓድሽ መድረኽ እውን ብተጻጻፍነት ናይ ኩለ መዳይ ቃልሱ ክሳልስልን ዕዮ ዝተኣከ ክገበር ማእከላይ መሪሕነት ሰልፊ ናህዳ ኤርትራ ለበዉኡ ኣሕሊፉ ።

9) ኣብ መላእ ዓለም ዝርከቡ መሰረታት ሰልፍና፣ ውድባት ማሕበራት : ውልቀ-ሰባት ነዚ ቃልስና ዕውት ክኸውን ዝሃብኩምናን ገና እውን እትህቡና ዘለኹም ደገፍ ነምግስ።

ኣብ መደምደምታ ንኩሉ ህዝቢ ኤርትራ ኣብ ውሽጥን ወጻእን ዝርከቡ ከምኡ'ውን ተቓልሰቲ ሓይልታትን :ምክልኻል ሰራዊትን : ደለይቲ ፍትሒ ሰብካዊ ማሕበራትን ብሓፈሻ : ብፍላይ ካኣ ኣባላትን ተደናገጽትን ሰልፍና ነዚ ሓድሽ መድረኽ'ዚ ንምግግም ኩሉ ዓቕምታትና ኣንጻር ስርዓት ህግደፍ ክቕንዕን ህዝብን ሃገርን ካብ ብርሰትን ምብትታንን ንምድሓንን ዓቕምታትና ኣስጢምና ብጽንዓትን ተወፋይነትን ከምቲ ልሙድ ሓድነት ጠሚርና ክንቃለስ ማእከላይ መሪሕነት በዚ ኣጋጣሚ'ዚ ጸዋዒቱ የቕርብ።

ማእከላይ መሪሕነት
ሰልፊ ናህዳ ኤርትራ
19 ሕዳር 2018